



Samlaði umsetningurin hjá Faroe Seafood samtakinum liggur um einar 700-800 miljónir krónur um árið. Tað merkir, at hvørt arbeiðspláss – samanlagt á landi og sjógvi - í miðal umsetir fyri eina miljón krónur um árið

samlaða skuldin í Faroe Seafood er umleið 480 miljónir krónur.

Longu áðrenn Eik Banki fór á húsagang, væntaði leiðslan í bankanum sær ikki tap av eini umskipan av skuldini hjá Faroe Seafood, tí bankin hevur ikki veitt lán til virkir og maskinur.

Av teimum 150 miljónum krónunum, sum Eik Banki hevur lænt stóra fiskivinnusamtakinum, vóru stívliga 100 miljónir krónur veittar sum rakstrarkreittur og 50 miljónir krónur sum lán til skipafígging.

Rakstrarkreitturin hevur trygd í seldum fiski og fiskagoymslum, og skipafíggingin hevur veð í skipum.

Eitt stórt felag

Socialurin hevur í dag hugt eftir, hvussu stórt Faroe Seafood samtakið í veruleikanum er, og sigast skal beinanvegin, at hetta er ein velduga stór vinnufyrirætka – hin størsta á Føroyalandi.

Tað er altíð torført at gera upp í ársverkem, tá tú hevur við fiskavirkisvinnu at gera, tí arbeiði er skiftandi, og serliga nú lítill upsa-veiða hevur verið síðan einaferð í summar, eru vikurnar á ávísam fiskavirkjum ikki fullar.

Landingarnar eru eisini knýttar at veiðini, og tá ein partur av virk-

seminum hjá Faroe Seafood fer fram á landingarmiðstöðini Kongshavn í Saltangará, verður hetta virksemi eisini skiftandi – alt eftir, hvussu nógvur fiskur kemur upp á land.

At enda kunnu vit taka ísfiskatrolararnar, sum eru undir hattinum hjá Faroe Seafood. Menninir, sum sigla við hesum skipum, sigla eftir ávísam skifti, men tá árið er lokið, kann talið av monnum, sum hevur verið umborð á einum pari, telja væl meiri enn trýggjar manningar tilsamans.

Taka vit alt virksemi hjá Faroe Seafood, sum vit koma nærri inn á í næsta broti av hesi grein, starvast gjøgnum eitt ár millum 650 og 860 fólk í fyrirkuni.

Lýsing av samtaki

Í stuttum kann sigast, at P/F Faroe Seafood Samtakið hevur hesi feløg undir sínum hatti: P/F Faroe Seafood (móðurfelag), P/F Faroe Fish I, P/F Faroe Fish II og P/F Kongshavn. Umframt nevndu feløg,

eigur móðurfelagið eisini trý feløg, sum virka uttanlands, ávikavist í Danmark, Stórabretlandi og í Fraklandi.

Virkin, sum Faroe Seafood eigur og ræður yvir, eru sjei í tali - í Vági, Tvøroyri, Tórshavn, Vestmanna, Miðvági, Saltangará og á Toftum. Tvey av hesum, ávikavist á Tvøroyri og í Miðvági, eru ikki opin.

Faroe Seafood eigur eisini ísfiskatrolarar ella partrolarar, sum vit plaga at rópa teir. Hesir eru Heykur, Falkur, Rókur, Lerkur, Stelkur, Bakur, Jaspis og Ametyst. Teir seks fyrst nevndu eigur felagið 100%, meðan parturin í Jaspis og Ametyst er 66,66%.

Aftrat partrolarunum eigur felagið eisini 50% í djúpvatnstrolaranum Eydnú.

Undir hattinum hjá Faroe Seafood er eisini landingarmiðstöðin Kongshavn í Saltangará.

Nógv arbeiðspláss

Eftir føroyskum mátistokki er

Faroe Seafood ein velduga stór vinnufyrirætka, sum sjálvsagt hevur stóran samfelagsligan týðning.

Millum 500 og 700 fólk eru knýtt at flakavirkjunum. Hetta eru tó ikki ársverk. 100-120 mans eru knýttir at skipunum, 40 fólk at landingarmiðstöðini Kongshavn – og 12 fólk eru knýtt at virkseminum hjá felagnum uttanlands.

Hetta merkir, at samlaða talið av fólki, sum starvast hjá Faroe Seafood, liggur onkustaðni millum 650 og 860 fólk.

Hyggja vit eftir, hvussu nógv samtakið rindar í arbeiðslønnum og hýrum til skipsmanningar í eitt ár, sær myndin nøkulunda soleiðis út:

Fyri virksemið á flakavirkjunum er talan um einar 150 miljónir krónur, hýrur til skipsmanningar eru umleið 50 miljónir krónur, og til landarar og umsiting á landingarmiðstöðini í Saltangará rindar felagið umleið 10 miljónir krónur.

Leggjast skal aftrat, at íroknað hesi tøl eru eisini arbeiðsmarknaðargjöld og eftirlønir.

Samlaði umsetningurin hjá Faroe Seafood samtakinum liggur um einar 700-800 miljónir krónur um árið.

Tey fimm flakavirkini, sum eru í gongd, keypa umleið 30.000-35.000

tons av ráfiski um árið og skipini, sum samtakið eigur – ella eigur part í – fiska umleið 20.000 tons um árið.

Stórir ringvirkningar

Tað er greitt, at tá ein so stór fyrirætka – í einum so lítlum samfelag sum Føroyar - stendur og rillar, skapar hetta nógv órógv, fyrst og fremst millum tey fólk, sum hava sítt livibreyð á virkjum og á skipsdekki.

Eingin ynskir sær ótryggleika undir síni tilveru, og tað gera hesi fólk sjálvsagt heldur ikki. Øll hava tey roynt sítt besta, men seinnu árinu hevur hetta ikki rokkið til.

Komandi tíðin fer at vísa, um Faroe Seafood samtakinum, sum so mong eru tengd at, verður lív lagað.

Í hesi grein er ikki nomið við teir ringvirkningar, sum eitt so stórt virksemi skapar kring um landið við teirri keypiorku, sum hetta virksemi skapar – eins og við flutningi í Føroyum og millum lond.

... eingin ynskir ótryggleika undir síni tilveru, og tað gera hesi fólk heldur ikki...